

نظارہ روئے چاندی کا

امام احمد رضا خاں کے نعتیہ کلام کا انتخاب

مقدمہ و ترتیب و انتخاب

ڈاکٹر نجیب جمال

استاذ زائر کلیة اللغات و الترجمة
جامعة الازهر الشريف، قاهره

ناشر:

رضا اکیڈمی لاہور

نظارہ روئے جانناں کا

امام احمد رضا خاں کے نعتیہ کلام کا انتخاب

مقدمہ و ترتیب و انتخاب

ڈاکٹر نجیب جمال

استاذ زائر کلیة اللغات و الترجمة

جامعة الازهر الشريف، قاهرہ

رضا اکیڈمی ○ لاہور

سلسلہ اشاعت نمبر ۱۵۶

نظارہ روئے جاناں کا	کتاب
ڈاکٹر نجیب جمال	ترتیب
استاذ زائر کلیۃ اللغات والترجمۃ جامعہ ازہر شریف، قاہرہ، مصر	
محمد عبد الحکیم شرف قادری	پروف ریڈنگ
۵۳	صفحات
رمضان المبارک ۱۴۲۰ھ / دسمبر ۱۹۹۹ء	تاریخ اشاعت
رضا اکیڈمی، لاہور	ناشر
دعائے خیر برائے معاونین	ہدیہ

نوٹ: ۱۰ روپے کے ڈاک ٹکٹ بھیج کر طلب کریں

ملنے کا پتا:

رضا اکیڈمی، مسجد رضا، محبوب روڈ، چاہ میراں، لاہور

انتساب

عاشقانِ رسولِ خیر الانام
حضرت مولانا محمد عبدالحکیم شرف قادری

اور

پروفیسر ڈاکٹر محمد مسعود احمد

کے نام

جان ہے عشقِ مصطفیٰ ، روزِ قزوں کرے خدا
جس کو ہے درد کا مزہ ، ناز دوا ٹھائے کیوں؟

سکھایا ہے یہ کس گستاخ نے آئینہ کو یارب
نظارہ روئے جانناں کا بہانہ کر کے حیرت کا

بسم الله الرحمن الرحيم

پیش نظر روح پرور اور دل نواز مقالہ ”نظارہ روئے جاناں کا“ محترم پروفیسر ڈاکٹر نجیب جمال مدظلہ استاد زائر، شعبہ اردو، کلیۃ اللغات والترجمۃ، جامعہ ازہر شریف قاہرہ، مصر کے قلم کا شاہکار ہے، ڈاکٹر صاحب اس سے پہلے اسلامیہ یونیورسٹی، بہاولپور میں کلیۃ فنون کے ڈائریکٹر اور شعبہ اردو و اقبالیات کے چیئرمین رہ چکے ہیں، وہ بڑے نستعلیق قسم کے فاضل ہیں، متانت اور وقار ان کے چہرے بثرے سے جھلکتا ہے غیر ضروری گفتگو بالکل نہیں کرتے، شعر و ادب کا گرا ذوق اور وسیع مطالعہ رکھتے ہیں، پاکستانی طلبہ کو ان کی شفقت اور حسن سلوک کا مداح پایا۔

اس مقالے میں انہوں نے بڑے دل گداز انداز میں فکر انگیز اور بصیرت افروز گفتگو کی ہے اور امام احمد رضا بریلوی ہی کے ایک مصرع کے ایک حصے کو اپنے مقالے کا عنوان بنایا ہے، حقیقت یہ ہے کہ امام احمد رضا بریلوی قدس سرہ نے جس والمانہ عقیدت و محبت سے سرکارِ دو عالم ﷺ کی بارگاہ اقدس میں ارمغانِ نیاز پیش کیا ہے۔ اس نے لاکھوں اہل محبت کے دلوں کو اللہ تعالیٰ اور حضور سید عالم ﷺ کی دیوانہ وار محبت کی روشنی سے منور کر دیا ہے ڈاکٹر صاحب نے اپنے مقالے کا اختتام ان کلمات پر کیا ہے :

مولانا نے غزل کے حسن بیان، مثنوی کی روانی اور قصیدے کے شکوہ کو اپنی نعتوں میں اس طرح برتا ہے کہ لطف بیان کی ایک نئی جہت وجود میں آگئی ہے، ان کی نعت میں اردو شاعری کے یہ تینوں مختلف اسالیب ہم آہنگ بھی ہیں اور الگ الگ قابل شناخت بھی، یوں ان کی نعت گوئی کے مؤثرات، ترغیبات اور تحریکات کو دیکھتے ہوئے امام احمد رضا خاں بریلوی کو اردو نعت گوئی کا امام بھی کہا جاسکتا ہے۔

ڈاکٹر صاحب نے یہ مقالہ شیخ سید حازم محمد احمد لٹھو، الاستاذ المساعد قسم اللغة الاردیة وآدابھا، جامعہ ازہر شریف، قاہرہ، مصر کی فرمائش پر قلم بند کیا جسے انہوں نے اپنی یادگاری کتاب ”مولانا احمد رضا خاں“ (ص ۱۶۹-۱۶۱) میں شامل کیا، یہ کتاب ستمبر ۱۹۹۹ء میں دارالاتحاد، قاہرہ، مصر سے شائع ہوئی، جو ۳۳۰ صفحات پر مشتمل ہے، اس کا

۱۔ حازم محمد احمد لٹھو، سید : احمد رضا خاں (الکتاب التذکاری) طبع قاہرہ ص ۱۶۹

ایک حصہ عربی اور دوسرا اردو کے دو مقالے پر مشتمل ہے۔ بعد ازاں محترم ڈاکٹر نجیب جمال نے امام احمد رضا بریلوی رحمہ اللہ تعالیٰ کے کلام میں سے اپنے ذوق کے مطابق چند نعتوں اور ان کے اشعار کا انتخاب کیا، جو اس مقالے کے آخر میں شامل اشاعت ہے، عزیز القدر ممتاز احمد سیدی سلمہ اللہ تعالیٰ نے جامعہ ازہر شریف، قاہرہ سے فرمائش کی کہ یہ مقالہ علیحدہ شائع کیا جائے، اللہ تعالیٰ رضا اکیڈمی، لاہور کے اراکین اور معاونین کو جزائے خیر عطا فرمائے، جنہوں نے اس مقالے کی اشاعت کا اہتمام کیا۔

۶ ستمبر ۱۹۹۹ء کو راقم الحروف جناب سید و جاہت رسول قادری مدظلہ صدر ادارہ تحقیقات امام احمد رضا، کراچی کے ساتھ قاہرہ گیا تو ہمارے میزبان محترم اقبالیات اور رضویات کے محقق سید حازم محمد احمد الٹھوظ، عزیزم مولانا ممتاز احمد سیدی، قاری فیاض الحسن جمیل اور دیگر احباب تھے، ان حضرات کے توسط سے امام اکبر، شیخ الازہر محمد سید ططاوی مدظلہ العالی، ڈاکٹر رزق مرسی ابو العباس علی، کلیۃ الدراسات الاسلامیۃ و العربیۃ، جامعہ ازہر شریف، قاہرہ، ڈاکٹر حسین مجیب مصری، جامعہ عین شمس، شیخ طریقت ڈاکٹر ضیاء الدین کردی، استاذ فلسفہ و عقیدہ جامعہ ازہر شریف، ڈاکٹر نجیب جمال وغیر ہم علماء و فضلاء سے ملاقات ہوئی اور مفید علمی گفتگو ہوئی۔

سید حازم صاحب کے تعاون سے مصر کے نامور فاضل اور علامہ اقبال کی متعدد کتابوں کے مترجم شیخ حسین مجیب مصری مدظلہ نے ”سلام رضا“ کا منظوم عربی ترجمہ کیا اور اس پر ۱۰۵ صفحات کا مبسوط مقدمہ لکھا، یہ ترجمہ ”المنظومة السلامیة“ کے نام سے الدار الثقافیۃ للنشر، قاہرہ کے مالک جناب فحی نصار نے بڑے اہتمام سے شائع کیا، اس کے علاوہ سید حازم محمد الٹھوظ نے ایک یادگاری کتاب ”مولانا الامام احمد رضا خاں“ مرتب کی اور قاہرہ میں ہمارے قیام کے دوران شائع کی، اللہ تعالیٰ انہیں شاد اور آباد رکھے۔

محمد عبدالحکیم شرف قادری

شیخ الحدیث جامعہ نظامیہ رضویہ، لاہور

پاکستان

۳۰ شعبان ۱۴۲۰ھ

۹ دسمبر ۱۹۹۹ء

بسم الله الرحمن الرحيم

اردو نعت گوئی کے امام

امام احمد رضا خاں بریلوی

نعت گوئی کا فن بیک وقت آسان بھی ہے اور مشکل بھی۔ آسان اس لئے کہ نعت گوئی کا باب ہر ایک کے لئے کھلا ہے، جو چاہے چاہت کے پھول عقیدت کے آنسوؤں میں گوندھ کر اشعار کی مالا میں پرو سکتا ہے اور دربار رسالت ﷺ میں نذرانہ عقیدت کے طور پر پیش کر سکتا ہے۔ ناممکن ہے کہ سرکار رسالت ﷺ کا بحر موجزن جوش میں نہ آئے اور جھولی میں دو چار گوہر آب دار نہ آگریں اور مشکل اس لئے کہ نعت گوئی کا جادہ بہت دشوار، کٹھن اور پُر خار ہے اس میں قدم قدم پر سخت مقام آتے ہیں ایک ایک قدم پھونک پھونک کر رکھنا اور تلوار کی دھار پر چلنا پڑتا ہے، سیرت رسول خیر الانام ﷺ کے ایک ایک نقش کو ابھارنا ایسا ہے جیسے چاول کے دانے پر قل هو اللہ لکھنا، تخلی صد اقتوں کو بروئے کار لا کر گلدستہ نعت کو اس طرح آراستہ کرنا کہ ہر پھول کا رنگ اور خوشبو جدا جدا اور گل چیں کا ہاتھ آتش گل سے نہ جلے، یقیناً آسان نہیں کیوں کہ شاعری صرف مرصع لفظوں، مستحضر ترکیبوں اور مترنم ردیفوں کا گورکھ دھندا نہیں بلکہ تخیل کی پرواز، جذبے کی سچائی اور احساس کی گہرائی سے عبارت ہے اور ان چیزوں کی جتنی ضرورت نعت میں ہے کسی اور صنف شاعری میں نہیں۔ نعت شاعر سے تخیل کی صداقت، جذبے کی پاکیزگی، احساس کی شدت اور بیان کی تاثیر کے ساتھ دل گداختہ کا بھی تقاضا کرتی ہے۔ اس کے ساتھ ساتھ یہ بھی ضروری ہے کہ محبت، چاہت، عقیدت، از خود رفتگی اور والہانہ کیف و مستی کا دُور شاعر پر طاری ہوا سکی انگلیاں خون

دل میں ڈوب چکی ہوں اور آنحضرت ﷺ سے محبت کا یہ عالم ہو کہ دوری کا دور دور
گناہ نہ ہو۔ تب کہیں جا کر غیب سے مضامین خیال میں آتے ہیں اور صریر خامہ نوائے
سروش بنتا ہے، یقیناً وجہ ہے کہ اردو شاعری کی تاریخ میں چند نعتیں ہی ایسی لکھی جاسکی
ہیں جن میں شاعر کی محبت، لگن اور عشق نے ایسا ارتعاش پیدا کیا جس کی جنبشوں کو ہر
نقطہ حساس کیا جاسکتا ہے فوری طور پر ذہن میں تازہ رہنے والی نعتوں میں سے کچھ یہ
ہیں۔

اے خاصہ خاصانِ رسل وقت دعا ہے

امت پہ تری آکے عجب وقت پڑا ہے (حالی)

لوح بھی تو قلم بھی تو تیرا وجود الکتاب

(اقبال) گنبد آجینہ رنگ تیرے محیط میں حباب

وہ شمع اجالا جس نے کیا چالیس برس تک غاروں میں

اک روز چمکنے والی تھی سب دنیا درباروں میں (ظفر علیخان)

واہ کیا جو دو کرم ہے شہہ بٹھا تیرا

نہیں سنتا ہی نہیں مانگنے والا تیرا

ان کی مہک نے دل کے غنچے کھلا دیے ہیں

جس راہ چل گئے ہیں کوچے بسا دیئے ہیں

بے کلامِ الہی میں شمس و ضحیٰ تیرے چہرہ نور فزا کی قسم

قسم شب تار میں راز یہ تھا کہ حبیب کی زلف دوتا کی قسم

لم یات نظیرک فی نظر مثل تو نہ شد پیدا جانا
جگ راج کو تاج تورے سر سو ہے تجھ کو شہِ دوسرا جانا

صبح طیبہ میں ہوئی بیتا بازہ نور کا
صدقہ لینے نور کا آیا ہے تارا نور کا

چمک تجھ سے پاتے ہیں سب پانے والے
مرا دل بھی چمکا دے چمکانے والے

حاجیو آؤ شہنشاہ کا روضہ دیکھو
کعبہ تو دیکھ چکے کعبے کا کعبہ دیکھو

عرش کی عقل دنگ ہے چرخ میں آسمان ہے
جان مراد اب کدھر ہائے ترامکان ہے

————— (مولانا احمد رضا خاں بریلوی)

آخر میں درج کی گئیں تمام نعتیں مولانا احمد رضا خاں بریلوی کی ہیں، جن سے فضل و کمال، علم و ہنر اور حلقہ اثر سے انکار ممکن نہیں، انہوں نے ہی نعت گوئی کو شاعری کی دوسری اصناف سے زیادہ معزز اور ایک مؤثر تحریک بنایا۔ ان کی نعتوں اور خاص کر نعتیہ قصائد اور نعتیہ سلام (مصطفیٰ جان رحمت پہ لاکھوں سلام) کی گونج برصغیر میں منعقد ہونے والی مذہبی محفلوں میں، میلا د شریف کی تقریبات میں، مساجد میں، سماجی اجتماعات میں، یہاں تک کہ ہر گلی کوچے میں سنی جاسکتی ہے، اردو نعت گوئی میں یہ قبول عام اور فضیلت صرف مولانا احمد رضا خاں صاحب کا ہی حصہ ہے ان کی نعتوں کا ایک ایک لفظ، ایک ایک مصرع اور ایک ایک شعر عشق رسول میں ڈوبا ہوا

اسے بحوالہ مضمون، مولانا احمد رضا خاں کی نعتیہ شاعری، مطبوعہ نگار پبلسٹن، کراچی اپریل ۱۹۹۶ء، ص ۷۴

دکھائی دیتا ہے۔ لفظ گنجینہ معنی کا طلسم، مصرعے کیف و مستی میں ڈوبے ہوئے اور اشعار سرشاری و وجد آفرینی کا منبع، یہ ہے شاہ احمد رضا خاں کی نعت، جس میں کیفیات روحانی اور مقامات وجدانی کے طرفہ امکانات دکھائی دیتے ہیں اور انہیں ایک منفرد نعت گو بناتے ہیں۔

ڈاکٹر فرمان فتح پوری کا یہ کہنا بالکل درست معلوم ہوتا ہے :

”برصغیر پاک و ہند کے علمائے دین میں بڑے بڑے صاحب علم و دانش اور علوم دینی و دنیوی کے فاضل گزرے ہیں، لیکن ان میں سے کوئی بھی ایسا نہیں جو ایک معتبر و تبحر عالم ہونے کے ساتھ ساتھ صف اول کا شاعر بھی ہو، جس نے نعت گوئی میں کوئی ممتاز مقام پیدا کیا ہو۔“

اردو نعت گوئی کی تاریخ میں مولانا احمد رضا خاں بریلوی کا نام اس لئے بھی ناقابل فراموش حیثیت کا حامل ہے کہ انہوں نے نعت گوئی کو غزل گوئی کا ہم پلہ بنا دیا، ان کا نعتیہ اسلوب اعلیٰ درجے کے حسن تغزل سے ہم آہنگ ہے اب جہاں اردو شاعری کے قاری کو میر، سودا، ورد، مصحفی، آتش، غالب، ذوق، داغ، اقبال، یگانہ، فانی، فراق اور ندیم کی غزلیں ازبر ہیں، وہاں اسے احمد رضا خاں کی نعتوں کے اشعار بھی حفظ ہیں، ان کی نعتیں برصغیر پاک و ہند میں گھر گھر برپا ہونے والی میلاد کی محفلوں کے علاوہ درس گاہوں سے لے کر تمام چھوٹے بڑے سرکاری و غیر سرکاری اداروں کے زیر اہتمام منعقد ہونے والے سیرت النبی کے جلسوں کا لازمہ ہیں، یوں نعت کو برصغیر کی سیاسی و سماجی اور معاشرتی و تمدنی زندگی میں بھرپور کردار ادا کرنے کا موقع میسر آیا اور اسے عوامی سطح پر زبردست قبول عام حاصل ہوا، خاص کر برصغیر کے مسلم طبقے کی اجتماعی یا انفرادی زندگی میں جب بھی اضطراب پیدا ہوا تو نعت ہی مشکل

۱۔ نوالہ مخموم، مولانا احمد رضا خاں کی نعتیہ شاعری، مطبوعہ نگار پاکستان، کراچی اپریل ۱۹۹۶ء، ص ۷۳

گھڑی کا سہارا اور دلجوئی کا سامان بنی اور اس کے کچھ ایسے اشعار اجتماعی لاشعور کی پکار بن کر لبوں پر نازل ہو گئے جیسے حالی کی نعت کا یہ شعر۔

اے خاصہ خاصانِ رُسلِ وقت دعا ہے

امت پہ تری آ کے عجب وقت پڑا ہے

یا پھر مولانا احمد رضا خاں کی نعت کے یہ اشعار۔

واہ کیا جو دو کرم ہے شہِ لبھا تیرا

”نہیں“ سنتا ہی نہیں مانگنے والا تیرا

تیرے ٹکڑوں سے پلے غیر کی ٹھوکر پہ نہ ڈال

جھڑکیاں کھائیں کہاں چھوڑ کے صدقا تیرا

غم ہو گئے بے شمار آقا

بندہ تیرے شمار آقا

گرداب میں پڑ گئی ہے کشتی

ڈوبا ڈوبا اُتار آقا

الْبَحْرُ عَلَا وَ الْمَوْجُ طَغَى مَنْ بے کس و طوقاں ہوش رُبا

منجدھار میں ہوں بگڑی ہے ہوا موری نیا پار لگا جانا

مولانا احمد رضا خاں کی نعت کی ایک بڑی پہچان یہ ہے کہ یہ اجتماعی اور

انفرادی طور پر آقائے نامدار کے وسیلے سے رب ذوالجلال والا کرام کی بارگاہ میں سوال

کرنے اور مانگنے کا قرینہ سکھلاتی ہے اور یہ بتاتی ہے کہ عشق ”فتنہ گرد سرکش و

چالاک“ کیسے بنتا ہے؟ اور نالہ بے باک آسمان کو کیسے چیرتا ہے؟ عشق رسول کوئی

انصاف کا پتھر نہیں کہ ”ہاتھ میں تیشہ زر ہو تو یہ ہاتھ آتا ہے۔“ اس کے لئے یہ ہم وگماں کو چھوڑ کر ہمہ وقت حسن محبوب حق میں لاپتہ ہونا اور بحر عشق کی تہ میں پڑتا ہے تب کہیں جا کر گوہر آب دار اور معنی نایاب ہاتھ آتے ہیں، عشق رسول تو ایسی جذباتی کیفیت ہے، احساس کا بہتا دریا ہے، تخیل کی بے ساختگی ہے، مئے محبت کی شہ ہے، عشق کی سلطانی ہے، اوس کے قطروں کی ٹھنڈک ہے، آتش گل کی حدت ہے، و نظر کی واردات ہے، کیف و مستی میں ڈوبا نعرہ مستانہ ہے اور دیوانگی و فرزانگی اور خودی و ہشیاری کا امتزاج ہے۔ سوز و گداز، شدت احساس اور پاکیزگی جذبات جس کی اور لفظوں کی روانی اور ہنر کی فراوانی جس کا صلہ ہے۔ مولانا احمد رضا خاں کی نعت بلاشبہ ان تمام اوصاف معنوی سے مزین ہے اور صحیح معنوں میں ”حدائق بخشش“ کا ہے۔ ڈاکٹر جمیل جالبی بھی اقرار کرتے ہیں کہ :

”احمد رضا خاں بریلوی علیہ الرحمۃ کی شاعری نے مجھے عشق

رسول ﷺ سے سرشار کیا، مجھ پر کیفیات روحانی کے درواکے اور میری

لے اور میری آواز اور لہجے میں ان کی آواز اور لے شامل ہو گئی۔“

مولانا احمد رضا خاں کی نعتوں نے جہاں برصغیر پاک و ہند کے لوگوں کے، نو

کو گداز کیا، وہاں نعت سخی اور نعت فہمی کا ایک ایسا ذوق پیدا کیا جس میں خواص کے

ساتھ ساتھ عوام نے بھی فراواں حصہ حاصل کیا، ڈاکٹر ریاض مجید کا یہ کہنا جابجائے کہ :

”اردو نعت کی تاریخ میں اگر کسی فرد واحد نے شعراے نعت

پر سب سے گہرے اثرات مرتسم کئے ہوں تو وہ بلاشبہ مولانا احمد

رضا خاں کی ذات ہے، انہوں نے نہ صرف یہ کہ خود نعت میں وقوع

شاعری کی، بلکہ اپنے ہم مسلک شاعروں، خلفاء اور تلامذہ میں

۱۔ احمد ندیم قاسمی، نظم ”پتھر“ کا ایک مصرع۔

۲۔ مولانا شاد احمد رضا خاں کا نعتیہ مجموعہ کلام۔

۳۔ نوالہ ”انتخاب حدائق بخشش“ مرتبہ پروفیسر ڈاکٹر محمد مسعود احمد، ہند پبلی کیشنز، کراچی ۱۹۹۵ء، ص ۳۱

نعت گوئی کو ایک تحریک کی شکل دی۔“

اردو میں نعت گوئی کو جو شرف مولانا کی گہری نظر، والہانہ عقیدت، شعری استعداد اور فن کارانہ ہنر مندی کے سبب میسر آیا، اس کی وجہ سے اب نعتیہ شاعروں کی ایک کھیپ اور نعتیہ شاعری کے مجموعوں کا ایک نہ ختم ہونے والا سلسلہ دکھائی دیتا ہے۔ مولانا کی صرف ایک نعت جس کا مطلع ہے:

واہ کیا جو دو کرم ہے شہِ بطحا تیرا
نہیں سنتا ہی نہیں مانگنے والا تیرا

اس نعت کی زمین میں پچیس نعتوں اور تین حمدوں کا سراغ لگایا جا چکا ہے۔ جن شعراء نے اس زمین میں گلزار معرفت کھلایا ہے ان میں احمد ندیم قاسمی، احسان دانش، ند لکھنوی، مولانا حسن رضا خاں، سید نصیر الدین نصیر گولڑہ شریف، نظیر لدھیانوی، پروفیسر عارف عبدالمتین، خواجہ عابد نظامی، عزیز حاصل پوری، قمر جلالوی، ہلال جعفری اور عاصی کرنالی جیسے ممتاز شعراء شامل ہیں۔

عموماً شعر انرم، ہموار اور پامال زمینوں کو منتخب کر کے ہی شعر کہتے دکھائی دیتے ہیں، مگر مولانا شاہ احمد رضا خاں کی نعتیں دلی دکنی کے اس شعر کی معنوی صورت نظر آتی ہیں۔

راہ مضمون تازہ، بند نہیں

تاقیامت کھلا ہے باب سخن

مولانا نے سنگلاخ زمینوں کو اپنی جودت طبع اور فکر رواں سے اس قدر ملائم کر لیا ہے اور اس میں دل نشیں لفظوں اور تراکیب سے ایسی تخم ریزی کی ہے کہ جد ہر نظر ٹھائیے گلشن نبوت ہر ابھر ادکھائی دیتا ہے۔ سخت، کھر درری اور پتھر پلی زمینوں کو نرم ملائم اور گداز کر دینا اور انہیں ہر طبقہ عام و خاص میں قبول عام عطا کر دینا مولانا احمد

بحوالہ مضمون، امام احمد رضا کی اردو نعت گوئی، ص ۱۱۳

۲۔ ظفر عام جاوید، ڈاکٹر: امام احمد رضا کی اردو نعت نگاری، مطبوعہ معارف رضا، کراچی، ۱۹۹۶ء، ص ۱۲۸

رضا خاں کا ایسا تخصص ہے، جس کی بلندی تک پہنچنے اور مصرعہ تر، کی صورت قائم کر کے لئے تن شاعر کا سیروں لہو خشک ہوتا ہے۔ مولانا نے یہ کمال جا بجا دکھایا ہے۔ دیکھیے

تابِ مرآتِ سحر، گردِ بیابانِ عرب

غازہٴ روئے قمرِ دو در چراغانِ عرب

جوہنوں پر ہے بہارِ چمنِ آرائیِ دوست

خلد کا نام نہ لے بلبلِ شیدائیِ دوست

تمہارے ذرے کے پر تو ستار ہائے فلک

تمہارے نعل کی ناقص مثل ضیائے فلک

پوچھتے کیا ہو عرش پر یوں گئے مصطفیٰ کہ یوں

کیف کے پر جہاں جلیں کوئی بتائے کیا کہ یوں

ہے لبِ عیسیٰ سے جاں بخشی نرالی ہاتھ میں

سگریزے پاتے ہیں شیریں مقالی ہاتھ میں

تاہم پتھر کو موم کرنے سے بھی دشوار مرحلہ، چھوٹی بحروں میں جلیا

بھرنے اور سہل ممتنع کا انداز پیدا کرنے کا تھا، اس میدان میں بھی نعت میں مولانا

رضا خاں کا ہم پلہ کوئی دوسرا نظر نہیں آتا، چھوٹی بحروں میں ان کی ایک دو نہیں

در جنوں نعتیں اور ان کے اشعار ایسے ہیں جو حدود مقام سے آگے گزر چکے ہیں۔ طویل

بحروں اور سنگلاخ زمینوں میں لکھی گئی نعتوں کی کامیابی مولانا کو ایک قادر الکلام شاعر

تو ثابت کرتی ہے۔ مگر ایک بڑے شاعر کی عظمت کا دار و مدار ہمیشہ چھوٹی بحروں میں

سموئی گئی بے ساختگی، معصومیت، لطافت، نازک خیالی، طرح داری، سحر آفرینی، نغمگی

موسیقیت، سلاست و حلاوت، سوز و گداز، رعنائی خیال، کیف و اثر اور تخلیقی حسن کی

طرفگی پر ہوتا ہے، احمد رضا خاں بریلوی کے اشعار میں عشق و یقین سمیت ان تمام اوصافِ حسنِ نعت کا امتزاج ملتا ہے، پروفیسر و سیم بریلوی کے الفاظ میں :

”یہاں میر کی درد مندی بھی ہے، غالب کا تفکر بھی، مومن کی شائستہ نظری بھی ہے، سودا کی خلاق ذہنی بھی، درد کی عارفانہ سادگی بھی ہے، ذوق کی زبان دانی بھی۔ اقبال کی فلسفیانہ گہرائی بھی ہے، حالی کی عاجزی و انکساری بھی، جگر کی والہانہ ربودگی بھی ہے فانی کی فلسفیانہ نظری بھی، حسرت کی واقعیت بھی ہے اور اصغر کی معرفت پسندی بھی!“

آئیے دیکھتے ہیں :

خدا کی رضا چاہتے ہیں دو عالم	خدا چاہتا ہے رضائے محمد
عجب کیا اگر رحم فرمائے ہم پر	خدائے محمد برائے محمد
خدا ان کو کس پیار سے دیکھتا ہے	جو آنکھیں ہیں محو لقائے محمد

غم ہو گئے بے شمار آقا	بندہ تیرے نثار آقا
میں دور ہوں، تم تو ہو میرے پاس	سن لو میری پکار آقا

ہر حکایت ہر کنایت ہر ادا	ہر اشارت دل نشیں و دل نشاں
--------------------------	----------------------------

وہ سوئے لالہ زار پھرتے ہیں	تیرے دن اے بہار پھرتے ہیں
اس گلی کا گدا ہوں میں جس میں	مانگتے تاجدار پھرتے ہیں

سچی بات سکھاتے یہ ہیں	سیدھی راہ دکھاتے یہ ہیں
شافع ، نافع ، رافع ، دافع	کیا کیا رحمت لاتے یہ ہیں

انتخاب حدائق عشق، ص ۵۲-۵۳

احمد رضا خاں، امام :

سب سے اعلیٰ و اولیٰ ہمارا نبی
اپنے مولیٰ کا پیارا ہمارا نبی
جس کے تلووں کا دھون ہے آبِ حیات
خلق سے اولیا، اولیا سے رسل
قرون بدلی رسولوں کی ہوتی رہی
کیا خبر کتنے تارے کھلے چھپ گئے
سارے اچھوں سے اچھا سمجھئے جسے
غم زدوں کو رضا مژدہ دیجئے کہ ہے
سب سے بالا و والا ہمارا نبی
دونوں عالم کا دولہا ہمارا نبی
ہے وہ جانِ مسیحا ہمارا نبی
اور رسولوں سے اعلیٰ ہمارا نبی
چاند بدلی کا نکلا ہمارا نبی
پر نہ ڈوبے نہ ڈوبا ہمارا نبی
ہے اس اچھے سے اچھا ہمارا نبی
بے کسوں کا سہارا ہمارا نبی

مولانا احمد رضا خاں کا اسلوب شعری ایک الگ مضمون کا تقاضا کرتا ہے ان کے لفظوں کی تراش خراش ایسی ہے، جس پر ایک لمحہ کے لئے بھی آورد کا گمان نہیں ہوتا، بلکہ یوں محسوس ہوتا ہے جیسے لفظ ایک وجدانی ترتیب کے ساتھ اپنی نشست کے لئے بے کل ہوں، حضرت امیر خسرو نے اپنی ایک غزل کے ہر شعر میں آدھا مصرع ہندی اور آدھا فارسی میں کہہ کر ایک نئے راگ کو لفظوں کے ذریعے سُریں ڈھالا تھا، مگر حضرت مولانا احمد رضا خاں بریلوی علیہ الرحمۃ نے اپنی ایک نعت میں اردو، عربی، فارسی اور پورنی زبان کے الفاظ و تراکیب کو ہم آہنگ کر کے شاعری کا ایک نیا آہنگ دریافت کیا ہے، اس نعت میں لفظ و معنی اور صوت و غنا ایک ہی قالب میں ڈھل گئے ہیں چند اشعار ملاحظہ کیجئے :

لم یأتِ نظیرُك فی نظَرٍ، مثل تونہ شد پیدا جانا

جگ راج کو تاج تورے سر، سو ہے تجھ کو شہ دوسرا جانا

یا شمسُ نظرتِ الی لیلیٰ چو بطیبہ رسی عرضے بُکنی

توری جوت کی جھل جھل جگ میں رچی، مری شب نے نہ دن ہونا جانا

أَنَا فِي عَطَشٍ وَ سَخَاكَ أَتَمَّ ، اے گیسوئے پاک اے ابر کرم

برسن ہارے رم جھم رم جھم ، دو بیو نداد ہر بھی گرا جانا

الرُّوحُ فِدَاكَ فَرْدٌ حَرَقًا ، یک شعلہ دگر برزن عشقا

مور اتن من دھن سب پھونک دیا، یہ جان بھی پیارے جلا جانا

اس نعت کے بارے میں ڈاکٹر فرمان فتح پوری نے درست لکھا ہے کہ :

”مولانا احمد رضا خاں کی مذکورہ نعت میں جو دل نشینی و دل آویزی

اور لطافت ہے وہ اس بنا پر ہے کہ آنحضرت ﷺ سے بے پناہ محبت کا

صاف و شفاف چشمہ، اس کے تحت میں بہ رہا ہے مستی اور والہانہ پن

کا ایک آبشار ہے جس کی طراوت، خنکی اور مٹھاس سے اہل دل

سیراب ہو رہے ہیں۔“ ۱

دراصل مولانا کے الفاظ میں جذبے کی جو صداقت، شدت، گہرائی اور رچاؤ

ہے وہ عشق رسول اور مدحت رسول کے سبب سے ہے اور یہ رشتہ اتنا مضبوط اور تعلق

اتنا گہرا ہے کہ اس نعت نے تشنگان محبت کو اپنا گرویدہ بنا رکھا ہے۔ یہی صورت مولانا

کے نعتیہ سلام (مصطفیٰ جان رحمت پہ لاکھوں سلام) میں دکھائی دیتی ہے جسے عالمگیر

شہرت حاصل ہوئی۔ ابھی حال ہی میں مصر سے اس نعتیہ سلام کا منظوم عربی ترجمہ

ایک سو پانچ صفحات کے مقدمہ اور حواشی کے ساتھ ”المنظومة السلامية في مدح

خير البرية“ کے عنوان سے دیدہ زیب کتاب کی صورت میں شائع ہوا ہے۔ ۲

۱۔ سوال مضمون ”مولانا احمد رضا خاں بریلوی کی نعتیہ شاعری“ ص ۱۰

۲۔ ”المنظومة السلامية في مدح خير البرية“ کے مترجمین، شارحین اور مؤلفین جناب دکتور حسین مجیب المصری

(معروف ادیب، نقاد، محقق، مترجم اور شارح) اور جناب سید حازم محمد احمد محفوظ ہیں۔ جناب سید حازم محمد احمد محفوظ نے

مولانا احمد رضا خاں کی عربی نعتوں، قصائد، مرثیوں اور رباعیات کو ”بساتین الغفران“ کے عنوان سے کتابی شکل میں مرتب کیا

اس کتاب پر انہیں ”ادارہ تحقیقات امام احمد رضا“ کی طرف سے گولڈ میڈل دیا گیا۔ انہوں نے مصر میں مولانا احمد رضا خاں کی

یاد منانے کے لئے ایک سلسلہ کتاب کا اجرا بھی کیا ہے اس سلسلے کی پہلی یادگاری کتاب مولانا احمد رضا خاں کے ۸۰ ویں عرس

کے موقع پر یہ عنوان مولانا امام احمد رضا خاں یادگاری سلسلہ ستمبر ۱۹۹۹ء میں چھپ گئی ہے۔ جناب حازم محمد احمد محفوظ

نے مولانا احمد رضا خاں بریلوی کے حوالے سے ایک اور کتاب یہ عنوان ”الامام احمد رضا خاں والعالم العربي“ بھی مرتب کی ہے

(آئندہ صفحے پر)

ڈیڑھ سو سے زائد اشعار پر مبنی یہ نعتیہ سلام ایسا ہے جو ایک طرف تو فن شعر کے کسی بھی معیار پر پورا اترتا ہے اور دوسری طرف اس میں جذب و کیف کا ایک ایسا عالم ہے کہ لوگ اسے پڑھتے ہیں اور سرد ہنستے ہیں، یہ سلام نسل در نسل سینہ در سینہ منتقل ہو رہا ہے اور وقت کے ساتھ ساتھ اس کی مقبولیت اور اثر پذیری میں اضافہ ہوتا جا رہا ہے، ہر طبقے کے لوگ جب اسے سنتے ہیں تو ایک عالم وجد میں اسے خود بھی گنگنانے لگتے ہیں اور یوں عشق و یقین کے اجتماعی لہجے کی گونج پیدا ہوتی ہے دیکھئے :

مصطفیٰ جانِ رحمت پہ لاکھوں سلام	شمعِ بزمِ رسالت پہ لاکھوں سلام
مہرِ چرخِ نبوت پہ روشن درود	گلِ باغِ رسالت پہ لاکھوں سلام
شہرِ یارِ ارمِ تاجدارِ حرم	نوبہارِ شفاعت پہ لاکھوں سلام
جس طرف اٹھ گئی دم میں دم آگیا	اس نگاہِ عنایت پہ لاکھوں سلام
پتی پتی گلِ قدس کی پتیاں	ان لبوں کی نزاکت پہ لاکھوں سلام
وہ زباں جس کو سب کن کی کنجی کہیں	اس کی نافذ حکومت پہ لاکھوں سلام
گلِ جہاں ملک اور جو کی روٹی غذا	اس شکم کی قناعت پہ لاکھوں سلام
جس سہانی گھڑی چمکا طیبہ کا چاند	اس دل افروز ساعت پہ لاکھوں سلام

اس نعتیہ سلام کے ساتھ اگر قصیدہ نوریہ اور قصیدہ معراجیہ بھی پڑھا جائے تو مولانا احمد رضا کے رواں دواں اسلوب اور ذوق نعتِ سخی کے بارے میں کسی اور تشریح کی ضرورت نہیں رہتی۔

صبح طیبہ میں ہوئی بیٹا ہے بازا نور کا	صدقہ لینے نور کا آیا ہے تارا نور کا
میں گدا تو بادشاہ بھر دے پیالا نور کا	نور دن دونا ترادے ڈال صدقہ نور کا

(بقیہ: گذشتہ سے پوسٹ)

جو رضا فاؤنڈیشن لاہور کی طرف سے چھپ گئی ہے۔ یہ سب تالیفات مولانا احمد رضا خاں کے ہمہ گیر اثرات کا ثبوت فراہم کرنے کے لئے ماڈل کے طور پر پیش کی جاسکتی ہیں۔

وہ سرور کشور رسالت جو عرش پر جلوہ گر ہوئے تھے

نئے نئے لے طرب کے سماں، عرب کے مہمان کے لئے تھے

وہاں فلک پر یہاں زمیں پر، رچی تھی شادی مچی تھی دھومیں

ادھر سے انوار بنتے آتے، ادھر سے نجات اٹھ رہے تھے

خوشی کے بادل امنڈ کے آئے، دلوں کے طاؤس رنگ لائے

وہ نغمہ نعت کا سماں تھا، حرم کو خود وجد آرہے تھے

بچا جو تلووں کا ان کے دھوون، بنا وہ جنت کا رنگ روغن

جنہوں نے دولہا کی پائی اترن، وہ پھول گلزار نور کے تھے

براق کے نقشِ سم کے صدقے، وہ گل کھلائے کہ سارے رستے

مہلتے گلبن لہکتے گلشن، ہرے بھرے لہلہا رہے تھے

خرد سے کہہ دو کہ سر جھکالے، گماں سے گزرے گزرنے والے

پڑے ہیں یاں خود جہت کو لالے، کسے بتائے کدھر گئے تھے

وہی ہے اول وہی ہے آخر، وہی ہے باطن وہی ہے ظاہر

اسی کے جلوے اسی سے ملنے، اسی سے اس کی طرف گئے تھے

ٹنائے سرکار ہے وظیفہ، قبول سرکار ہے تمنا

نہ شاعری کی ہوس نہ پروا روی تھی کیا کیسے قافیے تھے

(قصیدہ معراجیہ)

مولانا احمد رضا کے شعری اسلوب کا سب سے نمایاں وصف ہی یہ ہے کہ

شاعری کی ہوس اور پروا کے بغیر بھی ان کی ردیفیں اور ان کے قافیے رقص کرتی ہوئی

یونندیں معلوم ہوتے ہیں، کہ دیکھتے ہی دیکھتے جل تھل ہو جاتا ہے اور ٹنائے سرکار میں

بلند ہونے والی دلکش صدا بوندوں کی رم جھم سے مل کر جلتے رنگ کو جنم دیتی ہے، مولانا

نے غزلیں کے حسن بیان، مثنوی کی روانی اور قصیدے کے شکوہ کو اپنی نعتوں میں اس طرح برتا ہے کہ لطف بیان کی ایک نئی جہت وجود میں آگئی ہے، ان کی نعت میں اردو شاعری کے یہ تینوں مختلف اسالیب ہم آہنگ بھی ہیں اور الگ الگ قابل شناخت بھی۔ یوں ان کی نعت گوئی کے موثرات، ترغیبات اور تحریکات کو دیکھتے ہوئے امام احمد رضا خاں بریلوی کو اردو نعت گوئی کا امام بھی کہا جاسکتا ہے۔

واہ کیا جُود و کرم ہے، شہِ بطنیا تیرا
 دھارے چلتے ہیں عطا کے، وہ ہے قطرہ تیرا
 فرش والے تیری، شوکت کا علو کیا جانیں
 میں تو مالک ہی کموں گا کہ ہو مالک کے حبیب
 دل عبث خوف سے، پتا سا اڑا جاتا ہے
 تیرے نکڑوں سے پلے غیر کی ٹھوکر پہ نہ ڈال
 تیرے صدقے مجھے اک بوند بہت ہے تیری
 حرمِ طیبہ و بغداد، جدھر کچے نگاہ

”نہیں“ سنتا ہی نہیں، مانگنے والا تیرا
 تارے کھلتے ہیں سخا کے، وہ ہے ذرہ تیرا
 خسرو! عرش پہ، اڑتا ہے پھریرا تیرا
 یعنی محبوب و محبت میں، نہیں میرا تیرا
 پلہ بلکا سہی، بھاری ہے بھروسہ تیرا
 جھڑکیاں کھائیں کہاں؟ چھوڑ کے صدقہ تیرا
 جس دن اچھوں کو ملے جام چھلکتا تیرا
 جوت پڑتی ہے تری، نور ہے چھنتا تیرا

غم ہو گئے بے شمار آقا
 بگڑا جاتا ہے کھیل میرا
 منجھہار پہ آ کے ناؤ ڈونلی
 ٹوٹی جاتی ہے پیٹھ میری
 بلکا ہے اگر ہمارا پلہ
 مجھ سا کوئی غمزدہ نہ ہو گا
 گرداب میں پڑ گئی ہے کشتی
 پھر منہ نہ پڑے کبھی خزاں کا

بندہ تیرے شمار آقا
 آقا آقا، سنوار آقا !!
 دے ہاتھ کہ ہوں میں پار آقا
 للہ یہ بوجھ اتار آقا
 بھاری ہے تیرا وقار آقا
 تم سا نہیں نمگسار آقا
 ڈوبا، ڈوبا، اتار آقا
 دے دے ایسی بہار آقا

محمد منظر کامل ہے، حق کی شان عزت کا
نظر آتا ہے اس کثرت میں، کچھ انداز وحدت کا

نہ رکھی گل کے جوشِ حسن نے، گلشن میں جا بانی
چنکتا پھر کہاں غنچہ؟ کوئی باغ رسالت کا

سکھایا ہے یہ کس گستاخ نے، آئینہ کو یارب
نظارہ روئے جاناں کا، یہاں کر کے حیرت کا

یہاں چھڑکا نمک، واں مریم کافور ہاتھ آیا
دل زخمی نمک پروردہ ہے، کس کی ملاحت کا

زبان خار کس کس درد سے، ان کو سناتی ہے
ترپنا دشت طیبہ میں، جگر افکار فرقت کا

سربانے ان کے بسمل کے، یہ بے تابی کا ماتم ہے
شہ کوثرِ ترحم! تشنہ جاتا ہے زیارت کا

وہ چمکیں جلیاں یارب، تجلی ہائے جاناں سے
کہ چشم طور کا سرمہ، دل مشتاق رویت کا

رضائے خستہ! جوشِ بحرِ عصیاں سے نہ گھبرانا
کبھی تو ہاتھ آجائے گا، دامن ان کی رحمت کا

لَمْ يَأْتِ نَظِيرُكَ فِي نَظَرٍ، مِثْلُ تُوْنِهِ شَدِيدٌ بِإِجَانَا
جگ راج کو تاج تورے سر، سوہے تجھ کو شبہ دوسرا جانا

الْبَحْرُ عَلَا وَالْمَوْجُ طَفَى، مَنْ بَعَثَ كَسْرًا وَطُوفًا هُوَ شَرِبَا
منجھار میں ہوں بگڑی ہے ہوا، موری نیا پار اگا جانا

يَا شَمْسُ نَظَرْتُ إِلَى لَيْلِيْ چُو بَطِيْبِهِ، رَسِيْ عَرَضِيْ بَكْنِي
توری جوت کی ^{بھل} جگ میں رچی، مری شب نے نہ دن ہونا جانا

أَنَا فِي عَطَشٍ وَسَخَاكَ أْتَمَّ، أَيْ كَيْسُوْنِيْ بِأَكْ أَيْ اِبْرَكْرَمِ
برسن ہارے رم جھم رم جھم، دو بوند ادھر بھی گرا جانا

الرُّوْحُ فِدَاكَ فَرْدِ حَرَقًا، يَكُ شَعْلُهُ دَاغِرٌ بِرِزْنِ عَشَقَاتَا
موراتن من دھن سب پھونک دیا، یہ جان بھی پیارے جلا جانا

5

نعمتیں بانٹتا جس سمت سے وہ ذی شان گیا ساتھ ہی منشی رحمت کا قلمدان گیا
 لے خبر جلد کہ غیروں کی طرف دھیان گیا میرے مولیٰ مرے آقا ترے قربان گیا
 آہ وہ آنکھ کہ ناکام تمنا ہی رہی ہائے وہ دل جو ترے در سے پُر ارمان گیا
 دل ہے وہ دل جو تری یاد سے معمور رہا سر ہے وہ سر جو ترے قدموں پہ قربان گیا
 جان و دل ہوش و خرد سب تو مدینے پہنچے تم نہیں چلتے رضا سارا تو سامان گیا

6

تابِ مرآتِ سحر، گردِ بیابانِ عرب غازہ روئے قمر، دودِ چراغانِ عرب
 اللہ اللہ! بیمارِ چمنستانِ عرب پاک ہیں لوٹِ خزاں سے گل، وریحانِ عرب
 جوشِ ابر سے خونِ گلِ فردوسِ گرے چھیڑ دے رگ کو اگر خارِ بیابانِ عرب
 حسنِ یوسف پہ کٹیں مصر میں انجستِ زناں سر کٹاتے ہیں ترے نام پر مردانِ عرب
 حور سے کیا کہیں؟ موی سے مگر عرض کریں کہ بے خود حسنِ ازل طالبِ جانانِ عرب

7

ذہبِ عزت و اعتلائے محمد خدا کی رضا چاہتے ہیں دو عالم
 خدا کی رضا چاہتا ہے رضائے محمد عجب کیا اگر رحم فرمائے ہم پر
 خدائے محمد برائے محمد دمِ نزنہ جاری ہو، میری زباں پر
 محمد محمد، خدائے محمد خدا ان کو کس پیار سے دیکھتا ہے
 جو آنکھیں ہیں جو لقاے محمد رضا پل سے اب وجد کرتے گزریے
 کہ ہے عرشِ حق، زبیرِ پائے محمد کہ ہے ربِ سلیم صداے محمد

کیا ٹھیک؟ ہو رخِ نبوی پر مثالِ گل
 غم گیس ہے شوقِ غازہٗ خاکِ مدینہ میں
 پامال جلوہٗ کفِ پاہے جمالِ گل
 بلبل! گہرا ہے ابروِ لا، مژدہ ہو کہ اب
 شبنم سے ڈھل سکے گی نہ گردِ مالاں گل
 یارب ہرا بھرا رہے، داغِ جگر کا باغ
 گرتی ہے آشیانہ پہ برقِ جمالِ گل
 رنگِ مژدہ سے کر کے خجل، یادِ شاہ میں
 ہر مہ مہ بہار ہو، ہر سال سال گل
 کھینچا ہے ہم نے کانٹوں پہ عطرِ جمالِ گل
 نکلی ہے نامنہٗ دل پر خون میں فالِ گل
 چاہے خدا تو پائیں گے، عشقِ نبی میں خلد

ہے کلامِ الہی میں شمس و صحنی، ترے چہرہٗ نورِ فزا کی قسم
 قسمِ شبِ تار میں راز یہ تھا، کہ حبیب کی زلفِ دو تا کی قسم
 ترے خُلق کو حق نے عظیم کہا، تری خُلق کو حق نے جمیل کیا
 کوئی تجھ سا ہوا ہے نہ ہو گا شہا، ترے خالقِ حسن و ادا کی قسم
 وہ خدا نے ہے مرتبہٗ تجھ کو دیا، نہ کسی کو ملے نہ کسی کو مالا
 کہ کلامِ مجید نے کھائی شہا، ترے شہر و کلام و بقا کی قسم
 ترا مسندِ ناز ہے عرشِ بریں، ترا محرمِ راز ہے روحِ امیں
 تو ہی سرورِ ہر دو جہاں ہے شہا، ترا مثلِ نہیں ہے خدا کی قسم
 یہی عرض ہے خالقِ ارض و سما، وہ رسول ہیں تیرے میں بندہٗ ترا
 مجھے ان کے جوار میں دے وہ جگہ، کہ ہے خُلد کو جس کی صفا کی قسم

پھر کے گلی گلی تباہ، ٹھو کریں سب کی کھائے کیوں؟

دل کو جو عقل دے خدا، تیری گلی سے جائے کیوں؟

رخصتِ قافلہ کا شور، غمش سے ہمیں اٹھائے کیوں؟

سوتے ہیں ان کے سایہ میں، کوئی ہمیں جگائے کیوں؟

یاد حضور کی قسم، غفلتِ عیش ہے ستم

خوب ہیں قیدِ غم میں ہم، کوئی ہمیں چھڑائے کیوں؟

جان سفر نصیب کو، کس نے کہا مزے سے سو

کھنکا اگر سحر کا ہو شام سے موت آئے کیوں؟

اب تو نہ روک اے غنی، عادتِ سگ بگڑ گئی

میرے کریم پہلے ہی، لقمہ تر کھلائے کیوں؟

ہے تو رضا نرا ستم، جرم پہ گر لجانیں ہم

کوئی بجائے سوزِ غم، سازِ طرب بجائے کیوں؟

ترے دن اے بہار پھرتے ہیں

در بدر یوں ہی خوار پھرتے ہیں

مانگتے تاجدار پھرتے ہیں

دشتِ طیبہ کے خار پھرتے ہیں

لاکھوں گرد مزار پھرتے ہیں

وہ سوئے اللہ زار پھرتے ہیں

جو ترے در سے یار پھرتے ہیں

اس گلی کا گدا ہوں --- میں جس میں

پھول کیا دیکھوں میری آنکھوں میں

لاکھوں قدسی ہیں کامِ خدمت پر

ان کی مہک نے دل کے غنچے کھلا دیئے ہیں
 ان کے نثار کوئی کیسے ہی رنج میں ہو
 اسرا میں گزرے جس دم بیڑے پہ قدسیوں کے
 اللہ کیا جہنم اب بھی نہ سرد ہو گا
 میرے کریم سے گر قطرہ کسی نے مانگا
 ملک سخن کی شاہی تم کو رضا مسلم
 جس راہ چل گئے ہیں کوچے بسا دیئے ہیں
 جب یاد آگئے ہیں سب غم بھلا دیئے ہیں
 ہونے لگی سلامی پرچم جھکا دیئے ہیں
 رورو کے مصطفیٰ نے دریا بہا دیئے ہیں
 دریا بہا دیئے ہیں ڈربے بہا دیئے ہیں
 جس سمت آگئے ہو سکے بٹھا دیئے ہیں

یاد میں جس کی نہیں ہوش تن و جاں ہم کو
 دیر سے آپ میں آنا، نہیں ملتا ہے ہمیں
 جس تبسم نے گلستاں پہ گرائی بجلی
 کاش آویزہ قندیلِ مدینہ ہو وہ دل
 میرے ہرزخمِ جگر سے یہ نکلتی ہے صدا
 جب سے آنکھوں میں سمانی ہے مدینہ کی بہار
 نیرِ حشر نے اک آگ لگا رکھی ہے
 پردہ اس چہرہ انور سے اٹھا کر اک بار
 اے رضا و صفِ رخ پاک شانے کے لئے
 پھر دکھا دے وہ رخ اے مہرِ فروزاں ہم کو
 کیا ہی خود رفتہ کیا جلوہ جاناں ہم کو
 پھر دکھا دے وہ ادائے گلِ خنداں ہم کو
 جس کی سوزش نے کیا رشکِ چراغاں ہم کو
 اے ملیحِ عربیٰ کر دے نمکِ داں ہم کو
 نظر آتے ہیں خزاں دیدہ گلستاں ہم کو
 تیز ہے دھوپ ملے، سایہ داماں ہم کو
 اپنا آئینہ بنا اے مہرِ تاباں ہم کو
 نذر دیتے ہیں چمن، مرغِ غزل خواں ہم کو

کعبہ تو دیکھ چکے کعبہ کا کعبہ دیکھو
اب مدینہ کو چلو، صبح دلاآرا دیکھو
آؤ جو دشرہ کو ٹرکا بھی دریا دیکھو
ان کے مشتاقوں میں حسرت کا تڑپنا دیکھو
قصر محبوب کے پردے کا بھی جلوہ دیکھو
جلوہ فرما یہاں کونین کا دولہا دیکھو
جن پہ ماں باپ فدا، یاں کرم ان کا دیکھو
شعلہ طور یہاں انجمن آرا دیکھو
خاک بوسنی مدینہ کا بھی رتبہ دیکھو
مجرمو آؤ یہاں عیدِ دو شنبہ دیکھو
ادب و شوق کا یاں باہم الجھنا دیکھو
رہ جاناں کی صفا کا بھی تماشا دیکھو
دل خونناہہ فشاں کا بھی تڑپنا دیکھو
میرنی آنکھوں سے میرے پیارے کا روضہ دیکھو

حاجیو آؤ شہنشاہ کا روضہ دیکھو
رکنِ شامی سے مٹی و حشتِ شامِ غربت
آبِ زم زم تو پیا، خوب بھانیں پیاسیں
دھوم دیکھی ہے در کعبہ پہ بیتابوں کی
خوب آنکھوں سے لگایا ہے خلاف کعبہ
زینتِ کعبہ میں تھا لاکھ عروسوں کا بناؤ
مہرِ مادر کا مزہ دیتی ہے آنوشِ حظیم
اتمن طور کا تھارکنِ میانی میں فروغ
دھو چکا ظلمتِ دل، بوسہ سنگِ اسود
جمعہ مکہ تھا عیدِ اہلِ عبادت کے لئے
منترزم سے تو گلے لگ کے نکالے ارماں
خوب مسخعی میں بامید صفا دوڑ لئے
رقصِ سملنِ بہاریں تو منی میں دیکھیں
نور سے کن تو رضا کعبہ سے آتی ہے صدا

جبریل پر بھھائیں تو پر کو خبر نہ ہو
 یوں کھینچ لیجئے کہ جگر کو خبر نہ ہو
 یوں جائیے کہ گرد سفر کو خبر نہ ہو
 ڈھونڈھا کرے پر اپنی خبر کو خبر نہ ہو
 یوں دل میں آ کہ دیدہ تر کو خبر نہ ہو

پل سے اتارو راہ گذر کو خبر نہ ہو
 کاٹا مرے جگر سے غم روزگار کا
 کہتی تھی یہ براق سے اس کی سبک روی
 ایسا گمادے ان کی ولا میں خدا ہمیں
 اے خار طیبہ دیکھ کہ دامن نہ بھیگ جائے

جب پڑے مشکل، شہِ مشکل کشا کا ساتھ ہو
 شادی دیدارِ حسنِ مصطفیٰ کا ساتھ ہو
 ان کے پیارے منہ کی صبح جانفزا کا ساتھ ہو
 صاحبِ کوثر، شہِ جود و عطا کا ساتھ ہو
 دامنِ محبوب کی ٹھنڈی ہوا کا ساتھ ہو
 ان کی نیچی نیچی نظروں کی حیا کا ساتھ ہو
 آفتابِ ہاشمی نور الہدیٰ کا ساتھ ہو
 دولتِ بیدارِ عشقِ مصطفیٰ کا ساتھ ہو

یا الہی ہر جگہ تیری عطا کا ساتھ ہو
 یا الہی بھول جاؤں نزع کی تکلیف کو
 یا الہی گور تیرہ کی جب آئے سخت رات
 یا الہی جب زبانیں باہر آئیں پیاس سے
 یا الہی گرمیِ محشر سے جب بھڑکیں بدن
 یا الہی رنگ لائیں جب مری بے باکیاں
 یا الہی جب جیلوں تاریک راہِ پلِ صراط
 یا الہی جب رضا خواب گراں سے سر اٹھائے

قرض لیتی ہے گنہ، پرہیزگاری واہ واہ
 کیا ہی تصویر اپنے پیارے کی، سنواری واہ واہ
 اٹھتی ہے کس شان، سے گردِ سواری واہ واہ
 کچھ نئی بھینی بھینی پیاری پیاری واہ واہ
 بیچ میں جنت کی پیاری پیاری کیاری واہ واہ
 ہو رہی ہے دونوں عالم میں تمہاری واہ واہ

کیا ہی ذوق افزا شفاعت، ہے تمہاری واہ واہ
 خامہ قدرت کا حسن دست کاری واہ واہ
 نور کی خیرات لینے، دوڑتے ہیں مہر و ماہ
 کیا مدینہ سے صبا آئی کہ پھولوں میں ہے آج
 اس طرف روضہ کا نور اس سمت منبر کی بہار
 صدقے اس انعام کے قربان اس اکرام کے

سب سے بالا والا ہمارا نبی
 دونوں عالم کا دولہا ہمارا نبی
 ہے وہ سلطان والا ہمارا نبی
 ہے وہ جانِ مسیحا ہمارا نبی
 اور رسولوں سے اعلیٰ ہمارا نبی
 ان کا اُن کا تمہارا ہمارا نبی
 چاند بدلی کا نکلا ہمارا نبی
 دینے والا ہے سچا ہمارا نبی
 پر نہ ڈوبے نہ ڈوبا ہمارا نبی
 ہے اس اچھے سے اچھا ہمارا نبی
 بے کسوں کا سہارا ہمارا نبی

سب سے اولیٰ و اعلیٰ ہمارا نبی
 اپنے مولیٰ کا پیارا ہمارا نبی
 جس کو شایاں ہے عرشِ خدا پر جلوس
 جن کے تلووں کا دھوون ہے آبِ حیات
 خلق سے اولیا اولیا سے رُسل
 بیسے سب کا خدا ایک ہے ویسے ہی
 قرونوں بدلی رسولوں کی ہوتی رہی
 کون دیتا ہے دینے کو منہ چاہیے
 کیا خبر کتنے تارے کھلے چھپ گئے
 سارے اچھوں میں اچھا سمجھئے جسے
 غمزدوں کو رضا مرثوہ دیجئے کہ ہے

چمک تجھ سے پاتے ہیں، سب پانے والے
مدینے کے خطے، خدا تجھ کو رکھے
برستا نہیں، دیکھ کر ابرِ رحمت
اب آئی شفاعت کی، ساعت اب آئی

مرادل بھی چمکادے، چمکانے والے
غریبوں فقیروں کے، ٹھہرانے والے
بدوں پر بھی برسا دے، برسانے والے
ذرا چین لے، میرے گھبرانے والے

عرش کی عقل دنگ ہے، چرخ میں آسمان ہے
جان مراد اب کدھر؟ ہائے ترا مکان ہے
عرش پہ جا کے مرغِ عقل، تھک کے گرا غش آگیا
اور ابھی منزلوں پرے، پہلا ہی آستان ہے

عرش پہ تازہ چھیڑ چھاڑ، فرش پہ طرفہ دھوم دھام
کان جدھر لگائیے، تیری ہی داستان ہے
پیش نظر وہ نو بہار، بندے کو دل ہے بے قرار
روکے سر کو روکے، ہاں یہی امتحان ہے

شانِ خدا! نہ ساتھ دے، اُن کے خرام کا وہ باز
سدرہ سے تاز میں جسے، نرم سی اک اُڑان ہے
خوف نہ رکھ رضا ذرا، تو تو ہے عبدِ مصطفیٰ
تیرے لئے امان ہے، تیرے لئے امان ہے

اٹھا دو پردہ دکھا دو چہرہ، کہ نور باری حجاب میں ہے
زمانہ تاریک ہو رہا ہے، کہ مہر کب سے نقاب میں ہے

انہی کی بو مایہ سخن ہے، انہیں کا جلوہ چمن چمن ہے
انہیں سے گلشن مہک رہے ہیں، انہی کی رنگت گلاب میں ہے

وہ گل ہیں لب ہائے نازک ان کے، ہزاروں جھڑتے ہیں پھول جن سے
گلاب گلشن میں دیکھے بلبل، یہ دیکھ گلشن گلاب میں ہے

جلی ہے سوز جگر سے جاں تک، ہے طالبِ جلوۂ مبارک
دکھا دو وہ لب کہ آبِ حیاں، کا لطف جن کے خطاب میں ہے

کریم ایسا ملا کہ جس کے، کھلے ہیں ہاتھ اور بھرے خزانے
بتاؤ اے مفلسو کہ پھر کیوں؟ تمہارا دل اضطراب میں ہے

کریم اپنے کرم کا صدقہ، لئیم بے قدر کو نہ شرما
تو اور رضا سے حساب لینا، رضا بھی کوئی حساب میں ہے

سونا جنگل رات اندھیری، چھائی بدلی کالی ہے
سونے والو جاگتے رہیو، چوروں کی رکھوالی ہے

آنکھ سے کاجل صاف چرائیں، یاں وہ چور بلا کے ہیں
تیری گٹھری تاکی ہے، اور تو نے نیند نکالی ہے

بادل گرے جلی تڑپے، دھک سے کلیجہ ہو جائے
نن میں گھٹا کی بھیانک صورت، کیسی کالی کالی ہے؟

پاؤں اٹھا اور ٹھوکر کھائی، کچھ سنبھلا پھر اوندھے منہ
مینہ نے پھسلن کر دی ہے، اور دُھر تک کھائی نالی ہے

پھر پھر کر ہر جانب دیکھوں، کوئی آس نہ پاس کہیں
ہاں اک ٹوٹی آس نے ہارے، جی سے رفاقت پالی ہے

تم تو چاند عرب کے ہو پیارے، تم تو عجم کے سورج ہو
دیکھو مجھ بے کس پر شب نے کیسی آفت ڈالی ہے؟

وہ تو نہایت ستا سودا، پچ رہے ہیں جنت کا
ہم مفلس کیا مول چکائیں؟ اپنا ہاتھ ہی خالی ہے

حرزِ جاں ذکرِ شفاعت کیجئے
 اُن کے حسنِ با ملاحت پر نثار
 ان کے در پہ جیسے ہو مٹ جائیے
 ڈوب کر یاد لبِ شاداب میں
 نیم واطیبہ کے پھولوں پر ہو آنکھ
 آنکھ تو اٹھتی نہیں، کیادیں جواب
 تجھ سے کیا کیا اے مرے طیبہ کے چاند
 اپنے ہاتھوں خود لٹا بیٹھے ہیں گھر
 عرض کا بھی، اب تو منہ پڑتا نہیں
 دے خدا ہمت کہ یہ جانِ حزیں
 اپنی اک میٹھی نظر کے شہد سے
 جو نہ بھولا ہم غریبوں کو رضا

نار سے بچنے کی صورت کیجئے
 شیرہِ جاں کی حلاوت کیجئے
 ناتوانو! کچھ تو ہمت کیجئے
 آبِ کوثر کی سباحت کیجئے
 بلبلو! پاس نزاکت کیجئے
 ہم پہ بے پرکشش ہی رحمت کیجئے
 ظلمتِ غم کی شکایت کیجئے
 کس پہ دعوائے بضاعت کیجئے؟
 کیا علاج دردِ فرقت کیجئے؟
 آپ پر واریں، وہ صورت کیجئے
 چادہ زہرِ مصیبت کیجئے
 ماد اس کی اپنی عادت کیجئے

کس کے جلوے کی جھلک ہے یہ اجالا کیا ہے؟ ہر طرف دیدہ حیرت زدہ تکتا کیا ہے؟
 ہم ہیں ان کے وہ ہیں تیرے، تو ہوئے ہم تیرے اس سے بڑھ کر تیری سمت اور وسیلہ کیا ہے؟
 زاہد ان کا میں گنہ گار، وہ میرے شافع اتنی نسبت مجھے کیا کم ہے؟ تو سمجھا کیا ہے؟
 بے بسی ہو جو مجھے، پرش اعمال کے وقت دوستو! کیا کہوں اس وقت تمنا کیا ہے؟
 کاش فریاد مری سن کے یہ فرمائیں حضور ہاں کوئی دیکھو یہ کیا شور ہے غوغا کیا ہے؟
 کون آفت زدہ ہے کس پہ بلا ٹوٹی ہے کس مصیبت میں گرفتار ہے صدمہ کیا ہے؟
 یوں ملائک کریں معروض کہ اک مجرم ہے اس سے پرش ہے بتا تو نے کیا، کیا کیا ہے؟
 آپ سے کرتا ہے فریاد کہ یا شاہِ رسل بندہ بے کس ہے شہا، رحم میں وقفہ کیا ہے؟
 سن کے یہ عرض مری، بحر کرم جوش میں آئے یوں ملائک کو ہوا رشاد، ٹھہرنا کیا ہے؟
 کس کو تم موردِ آفات کیا چاہتے ہو؟ ہم بھی تو آ کے ذرا دیکھیں، تماشا کیا ہے؟
 ان کی آواز پہ کراٹھوں میں بے ساختہ شور اور تڑپ کر یہ کہوں، اب مجھے پروا کیا ہے؟
 پھر مجھے دامنِ اقدس میں چھپالیں سرور اور فرمائیں ہٹو! اس پہ تقاضا کیا ہے؟
 چھوڑ کر مجھ کو فرشتے، کہیں محکوم ہیں ہم حکم والا کی نہ تعمیل ہو، زہرہ کیا ہے؟
 صدقے اس رحم کے، اس سایہ دامن پہ نار اپنے بندے کو مصیبت سے بچایا کیا ہے؟
 اے رضا جانِ عنادل، ترے نعموں کے نار بلبلِ باغِ مدینہ، ترا کہنا کیا ہے؟

سرور کہوں کہ مالک و مولیٰ کہوں تجھے
گلزارِ قدس کا گلِ رنگیں ادا کہوں
اللہ رے! تیرے جسمِ منور کی تابشیں
اس مردہ دل کو مرثوہ، حیاتِ ابد کا دوا
لیکن رضائے ختمِ سخن اس پہ کر دیا
بارغِ خلیل کا گلِ زیبا کہوں تجھے
درمانِ دردِ بلبلیٰ فیدا کہوں تجھے
اے جانِ جاں میں جانِ تجلا کہوں تجھے
تاب و توانِ جانِ مسیحا کہوں تجھے
خالق کا بندہ، خلق کا آقا کہوں تجھے

مرثوہ باد اے عاصیو! شافعِ شہِ امدار ہے
تمنیت اے مجرمو! ذاتِ خدا غفار ہے
عرش سا فرشِ زمیں، ہے فرشِ پا عرشِ بریں
کیا نرالی طرز کی؟ نامِ خدا رفتار ہے
چاندِ شوقِ ہو پیڑ بولیں، جانور سجدہ کریں
بارک اللہ! مرجعِ عالم یہی سرکار ہے
جن کو سوئے آسماں پھیلا، کے جل تھل بھر دیئے
صدقہ اُن ہاتھوں کا پیارے، ہم کو بھی درکار ہے
گورے گورے پاؤں چمکادو، خدا کے واسطے
نور کا تڑکا ہو پیارے، گور کی شب تار ہے
گونج گونج اٹھے ہیں، نعماتِ رضائے بوستاں
کیوں نہ ہو؟ کس پھول کی مدحت میں وابستہ ہے؟

زمین و زماں تمہارے لئے، مکین و مکاں تمہارے لئے
چنین و چٹاں تمہارے لئے، بنے دو جہاں تمہارے لئے

دہن میں زباں تمہارے لئے، بدن میں ہے جاں تمہارے لئے
ہم آئے یہاں تمہارے لئے، انٹھیں بھی وہاں تمہارے لئے

یہ شمس و قمر یہ شام و سحر، یہ برگ و شجر یہ باغ و ثمر
یہ تیغ و سپر یہ تاج و کمر، یہ حکم رواں تمہارے لئے

جہاں میں چمن، چمن میں سمن، سمن میں پھبن، پھبن میں دلہن
سزائے مہجن پہ ایسے مہن، یہ امن و اماں تمہارے لئے

نہ روح امیں نہ عرش بریں، نہ لوح مبیں کوئی بھی نہیں
خبر ہی نہیں جو رمزیں کھلیں، ازل کی نہاں تمہارے لئے

نظر اک چمن سے دوچار ہے، نہ چمن، چمن بھی نثار ہے
عجب اس کے گل کی بہار ہے، کہ بہارِ بلبلی زار ہے

نہیں سر کہ سجدہ کناں نہ ہو، نہ زباں کہ زمزمہ خواں نہ ہو
نہ وہ دل کہ اس پہ تپاں نہ ہو، نہ وہ سینہ جس کو قرار ہے

وہ ہے بھینی بھینی وہاں مہک، کہ بسا ہے عرش سے فرش تک
وہ ہے پیاری پیاری وہاں چمک، کہ وہاں کی شب بھی نہار ہے

یہ سمن یہ سوسن و یاسمن، یہ ہنشنہ سنبل و نسترن
گل و سرو و لالہ بھرا چمن، وہی ایک جلوہ ہزار ہے

بہ ادب جھکا لو سرِ وِلا، کہ میں نام لوں گل و باغ کا
گلِ تر محمد مصطفیٰ، چمن ان کا پاک دیار ہے

وہی آنکھ ان کا جو منہ تکے، وہی لب کہ محو ہوں نعت کے
وہی سر جو ان کے لئے جھکے، وہی دل جو ان پہ نثار ہے

ایمان ہے	قال مصطفائی	قرآن ہے	حال مصطفائی
اللہ کی سلطنت کا	دولہا	نقشِ تمثال	مصطفائی
مرسل مشتاقِ حق ہیں	اور حق	مشتاقِ وصال	مصطفائی
خواہانِ وصالِ کبریا	ہیں	جویانِ جمال	مصطفائی
اللہ نہ چھوٹے	دستِ دل سے	دامانِ خیال	مصطفائی
مجھ کو شبِ غم ڈرا	رہی ہے	اے شمعِ جمال	مصطفائی
آنکھوں میں چمک کے	دل میں آجا	اے شمعِ جمال	مصطفائی
گھنگھور گھٹائیں	غم کی چھائیں	اے شمعِ جمال	مصطفائی
بھنکا ہوں تو	راستہ بتا جا	اے شمعِ جمال	مصطفائی
دکھ میں ہیں	اندھیری رات والے	اے شمعِ جمال	مصطفائی
تاریک ہے	راتِ غم زدوں کی	اے شمعِ جمال	مصطفائی
پر نور ہے	تجھ سے بزمِ عالم	اے شمعِ جمال	مصطفائی
ہم تیرہ	دلوں پہ بھی کرم کر	اے شمعِ جمال	مصطفائی
تقدیر چمک	اٹھے رضا کی	اے شمعِ جمال	مصطفائی

وہی رب ہے جس نے تجھ کو، ہمہ تن کرم بنایا
ہمیں بھیک مانگنے کو، ترا آستاں بنایا

تجھے حمد ہے خدایا

یہی بولے سدرہ والے، خمن جہاں کے تھالے
بسبھی میں نے چھان ڈالے، ترے پایہ کا نہ پایا

تجھے یک نے یک بنایا

ارے اے خدا کے بندو! کوئی میرے دل کو ڈھونڈو
مرے پاس تھا ابھی تو، ابھی کیا ہوا خدایا

نہ کوئی گیانہ آیا

ہمیں اے رضا تیرے دل، کا پتہ چلا بہ مشکل
درِ روضہ کے مقابل، وہ ہمیں نظر تو آیا

یہ نہ پوچھ کیسا پایا؟

کبھی خندہ زیر لب ہے، کبھی گر یہ ساری شب ہے
کبھی غم کبھی طرب ہے، نہ سبب سمجھ میں آیا

نہ اسی نے کچھ بتایا

یہ تصورات باطل، ترے آگے کیا ہیں مشکل؟
تری قدرتیں ہیں کامل، انہیں راست کر خدایا

میں انہیں شفیع لایا

دُور کعبہ سے کوٹِ بتاں ہو گیا
 لامکاں، لامکاں، لامکاں ہو گیا
 امتحاں، امتحاں، امتحاں ہو گیا
 یہ گیا، وہ گیا، وہ نہاں ہو گیا
 مہرباں، مہرباں، مہرباں ہو گیا
 آشیاں، آشیاں، آشیاں ہو گیا
 تفتہ جاں، تفتہ جاں، تفتہ جاں ہو گیا
 آسماں، آسماں، آسماں ہو گیا
 دل تپاں، دل تپاں، دل تپاں ہو گیا
 بے زباں، بے زباں، بے زباں ہو گیا

جب کہ پیدائش انس و جاں ہو گیا
 دل مکانِ شہِ عرشیاں ہو گیا
 سر فدائے زہ جان جاں ہو گیا
 تھا براقِ نبی یا کہ نورِ نظر
 حق شفاعت سے تیری گنگاروں پر
 گلشنِ طیبہ میں طاہرِ سدرہ کا
 یا نبی لو خبرِ آتشِ غم سے میں
 گزرے جس کوچے سے شاہِ گردوں جناب
 کس کے روئے منور کی یاد آگئی
 طوطیِ اصفہاں سن کلامِ رضا

شاد ہر ناکام ہو ہی جائے گا
 نقد اپنا دام ہو ہی جائے گا
 مٹتے مٹتے نام ہو ہی جائے گا
 کچھ نہ کچھ انعام ہو ہی جائے گا
 جیسے اپنا کام ہو ہی جائے گا

لطف ان کا عام ہو ہی جائے گا
 جان دے دو وعدہ دیدار پر
 بے نشانوں کا نشاں مٹتا نہیں
 ساکلو! دامنِ سخی کا تھام لو
 غم تو ان کو بھول کر لپٹا ہے یوں

قصیدہ معراجیہ

وہ سرورِ کشور رسالت، جو عرش پر جلوہ گر ہوئے تھے

نئے نئے زوالے طرب کے سماں، عرب کے مہمان کے لئے تھے

وہاں فلک پر یہاں زمیں میں، رچی تھی شادی مچی تھی دھو میں

ادھر سے انوار بنتے آتے، ادھر سے نجات اٹھ رہے تھے

یہ چھوٹ پڑتی تھی ان کے رخ کی، کہ عرش تک چاندنی تھی چھٹکی

وہ رات کیا جگمگ رہی تھی، جگہ جگہ نصب آئے تھے

نئی دلہن کی پھین میں کعبہ، نکھر کے سنورا سنور کے نکھرا

حجر کے صدقے کمر کے اک تیل، میں رنگ لاکھوں بناؤ کے تھے

خوشی کے بادل امنڈ کے آئے، دلوں کے طاؤس رنگ لائے

وہ نغمہ نعت کا سماں، تھا حرم کو خود وجد آ رہے تھے

یہ جھومامیزاب زر کا جھومر، کہ آ رہا کان پر ڈھلک کر

پھوہا برسی تو موتی جھڑ کر، حطیم کی گود میں بھرے تھے

غبار بن کر نثار جائیں، کہاں اب اس رہ گزر کو پائیں

ہمارے دل حوریوں کی آنکھیں، فرشتوں کے ہر جہاں مٹھے تھے

اتار کر ان کے رخ کا صدقہ، یہ نور کاٹ رہا تھا باڑا

کہ چاند سورج چل چل کر، جبیں کی خیرات مانگتے تھے

چا جو تلووں کا ان کے دھوون، بناوہ جنت کارنگ وروغن
 جنہوں نے دولہا کی پائی اترن، وہ پھول گلزار نور کے تھے
 تجلی حق کا سر اسر پر، صلوٰۃ و تسلیم کی پچھاور
 دور وہ قد سی پرے جما کر، کھڑے سلامی کے واسطے تھے
 جو ہم بھی واں ہوتے خاک گلشن، لپٹ کے قدموں سے لیتے اترن
 مگر کریں کیا نصیب میں تو، یہ نامراد ی کے دن لکھے تھے
 انھی جو گردِ موز، وہ نور بر سا کہ راستے بھر
 گھرے تھے بادل بھرے تھے جل تھل، امنڈ کے جنگل ابل رہے تھے
 جھلک سی اک قدموں پر آئی، ہو ابھی دامن کی پھر نہ پائی
 سواری دولہا کی دور پہنچی، برات میں ہوش ہی گئے تھے
 جھکا تھا مجرے کو عرشِ اعلیٰ، گرے تھے سجدے میں بزمِ بالا
 یہ آنکھیں قدموں سے مل رہا تھا، وہ گردِ قربان ہو رہے تھے
 ضیائیں کچھ عرش پر یہ آئیں، کہ ساری قندیلیں جھلملائیں
 حضور خورشید کیا چمکتے؟ چراغ منہ اپنا دیکھتے تھے
 تبارک اللہ! شان تیری، تجھی کو زیبا ہے بے نیازی
 کہیں تو وہ جوشِ کنِ عراقی، کہیں تقاضے وصال کے تھے
 خرد سے کہہ دو کہ سر جھکالے، گماں سے گزرے گزرنے والے
 پڑے ہیں یاں خود جہت کو لالے، کسے بتائے کدھر گئے تھے؟

اُدھر سے پیہم تقاضے آنا، ادھر تھا مشکل قدم بڑھانا

جلال و ہیبت کا سامنا تھا، جمال و رحمت اہمارتے

ہوایہ آخر کہ ایک بجز، تمونج بحر ہو میں ابھرا

ذنی کی گودی میں ان کو لے کر، فنا کے لنگر اٹھا دیئے

کسے ملے گھاٹ کا کنارہ؟ کدھر سے گزرا کہاں اتارا؟

بھرا جو مثل نظر طرار، وہ اپنی آنکھوں سے خود چھپے

محیط و مرکز میں فرق مشکل، رہے نہ فاصل خطوط و اصل

کمانیں حیرت میں سر جھکائے، عجیب چکر میں دائرے

حجاب اٹھنے میں لاکھوں پردے، ہر ایک پردے میں لاکھوں جلوے

عجب گھڑی تھی کہ وصل و فرقت، جنم کے محرومے گلے ملیے

وہی ہے لول وہی ہے آخر، وہی ہے باطن وہی ہے ظاہر

اُسی کے جلوے اُسی سے ملنے، اُسی سے اُس کی طرف گئے

وہ برج بطنی کا ماہ پارا، بہشت کی سیر کو سدھارا

چمک پہ تھا خلد کا ستارا، کہ اُس قمر کے قدم گئے

نبی رحمت شفیع امت، رضا پہ لُدد ہو عنایت

اسے بھی اُن خلصوں سے حصہ، جو خاص رحمت کے واں بٹے

بے بناوٹ ادا پر ہزاروں درود
بے تکلف ملاحت پہ لاکھوں سلام

میٹھی میٹھی عبارت پہ شیریں درود
اچھی اچھی اشارت پہ لاکھوں سلام

لطفِ بیداری شب پہ بے حد درود
عالمِ خوبِ راحت پہ لاکھوں سلام

جس کے آگے کھنچی گردنیں جھک گئیں
اس خداواد شوکت پہ لاکھوں سلام

کس کو دیکھا؟ یہ موسیٰ سے پوچھے کوئی
آنکھ والوں کی ہمت پہ لاکھوں سلام

غوثِ اعظمِ امامِ اثنیٰ والی
جلوۂ شانِ قدرت پہ لاکھوں سلام

جس کی منبر ہوئی گردن لولیا
اس قدم کی کرامت پہ لاکھوں سلام

ایک میرا ہی رحمت پہ دعویٰ نہیں
شاہ کی ساری امت پہ لاکھوں سلام

کاش محشر میں جب ان کی آمد ہو اور
بھیجیں سب ان کی شوکت پہ لاکھوں سلام

مجھ سے خدمت کے قدسی کہیں ہاں رضا
مصطفیٰ جانِ رحمت پہ لاکھوں سلام

قصیدہ نور

صدقہ لینے نور کا، آیا ہے تارا نور
 مست ہو ہیں بلبلیں، پڑھتی ہیں کلمہ نور
 سدرہ پائیں باغ میں، ننھا سا پودا نور
 بخت جاگا نور کا، چمکا ستارا نور
 نور دن دو تا ترا، دے ڈال صدقہ نور
 دیکھیں موسیٰ طور سے، اترا صحیفہ نور
 سر جھکاتے ہیں الہی! بول بالا نور
 مصحفِ اعجاز پر، چڑھتا ہے سونا نور
 ملنے شمعِ طور سے، جاتا ہے اکا نور
 قدرتی بینوں میں کیا، جتنا ہے لہرا نور
 تم کو دیکھا ہو گیا، ٹھنڈا کلیجہ نور
 نور کی سرکار ہے، کیا اس میں توڑا نور
 ماہِ نو! طیبہ میں بنتا ہے، مہینہ نور
 اے قمر! کیا تیرے ہی ماتھے ہے ٹیکا نور
 تو ہے عینِ نور، تیرا سب گھرانہ نور
 میر نے چھپ کر کیا، خاصہ دھند لکانہ نور
 پھر نہ سیدھا ہو سکا، کھایا وہ کوڑا نور
 کیا ہی چلتا تھا اشاروں، پر کھلونا نور
 ہو گئی میری غزل، بڑھ کر قصیدہ نور

صبح، طیبہ میں ہوئی، بنتا ہے باڑا نور کا
 باغِ طیبہ میں سہانا، پھول پھولا نور کا
 اُن کے قصرِ قدر سے، خُلد ایک کمرہ نور کا
 تیرے ہی ماتھے رہا، اے جان سہرا نور کا
 میں گدا تو بادشاہ، بھر دے پیالا نور کا
 پشت پر ڈھلکا، سر انور سے شملہ نور کا
 تاج والے دیکھ کر، تیرا عمامہ نور کا
 آبِ زر بنتا ہے، عارض پر پسینہ نور کا
 بزمِ وحدت میں مزا، ہو گا دوبالا نور کا
 وصفِ رخ میں گاتی ہیں، حوریں ترانہ نور کا
 ناریوں کا دور تھا، دل جل رہا تھا نور کا
 جو گدا دیکھو لئے، جاتا ہے توڑا نور کا
 بھیک لے سرکار سے، لا جلد کا سہ نور کا
 یاں بھی داغِ سجدہ طیبہ ہے، تمغا نور کا
 تیری نسلِ پاک میں، ہے چھ چھ نور کا
 اب کہاں وہ تابشیں؟ کیسا وہ تڑکا نور کا؟
 سبزہ گردوں جھکا تھا، بہرِ پاؤں براق
 چاند جھک جاتا جدھر، انگلی اٹھاتے مہد میں
 اے رضایہ احمدِ نوری کا فیض نور ہے

تم پہ درود

کعبہ کے بدرالدینی! تم پہ کروڑوں درود
طیبہ کے شمس الضحیٰ! تم پہ کروڑوں درود
شافع روز جزا! تم پہ کروڑوں درود
دافع جملہ بلا! تم پہ کروڑوں درود
جان و دلِ اصفیا! تم پہ کروڑوں درود
آب و گلِ انبیا! تم پہ کروڑوں درود
اور کوئی غیب، کیا تم سے نہاں ہو بھلا
جب نہ خدا ہی چھپا، تم پہ کروڑوں درود
ذات ہوئی انتخاب، وصف ہوئے لا جواب
نام ہوا مصطفیٰ، تم پہ کروڑوں درود
وہ شبِ معراج راج، وہ صفِ محشر کا تاج
کوئی بھی ایسا ہوا، تم پہ کروڑوں درود
بے ہنر و بے تمیز کس کو ہوئے ہیں عزیز
ایک تمہارے سوا، تم پہ کروڑوں درود
آس ہے کوئی نہ پاس، اک تمہاری ہے آس
بس ہے یہی آسرا، تم پہ کروڑوں درود
آہ وہ راہِ صراط، بندوں کی کتنی بساط
المدد اے رہنما! تم پہ کروڑوں درود
سینہ کہ ہے داغ داغ، کہہ دو کرے باغ باغ
طیبہ سے آکر صبا، تم پہ کروڑوں درود

نوبت در در ہیں فلک ، خادم در در ہیں ملک
 تم ہو جہاں بادشاہ، تم پہ کروڑوں درود
 خلق تمہاری جمیل، خلق تمہارا جلیل
 خلق تمہاری گدا، تم پہ کروڑوں درود
 طیبہ کے ماہ تمام، جملہ رُسل کے امام
 نوشہِ ملکِ خدا تم پہ کروڑوں درود
 تم سے جہاں کا نظام، تم پہ کروڑوں سلام
 تم پہ کروڑوں ثنا، تم پہ کروڑوں درود
 نافع و دافع ہو تم، شافع و رافع ہو تم
 تم سے بس افزوں خدا، تم پہ کروڑوں درود
 مظہر حق ہو تمہیں، مظہر حق ہو تمہیں
 تم میں ظاہر خدا، تم پہ کروڑوں درود
 کیوں کہوں بے کس ہوں میں، کیوں کہوں بے بس ہوں میں
 تم ہو، میں تم پر فدا، تم پہ کروڑوں درود
 اپنے خطا واروں کو، اپنے ہی دامن میں لو
 کون کرے یہ بھلا، تم پہ کروڑوں درود
 ہم نے خطا میں نہ کی، تم نے عطا میں نہ کی
 کوئی کمی سروراء، تم پہ کروڑوں درود
 آنکھ عطا کیجئے، اس میں ضیا دیجئے
 جلوہ قریب آگیا، تم پہ کروڑوں درود
 کام وہ لے لیجئے، تم کو جو راضی کرے
 ٹھیک ہو نام رضا، تم پہ کروڑوں درود

سلامِ رضا

مصطفیٰ جانِ رحمت پہ لاکھوں سلام

شمعِ بزمِ ہدایت پہ لاکھوں سلام

مہرِ چرخِ نبوت پہ روشن دُرود

گلِ باغِ رسالت پہ لاکھوں سلام

شہریارِ ازمِ تاجدارِ حرم

نوبہارِ شفاعت پہ لاکھوں سلام

شبِ اسرئی کے دولہا پہ دائمِ درود

نوشہٴ بزمِ جنت پہ لاکھوں سلام

عرش کی زیب و زینت پہ عرشی درود

فرش کی طیب و نضہت پہ لاکھوں سلام

فتحِ بابِ نبوت پہ بے حد درود

ختمِ دورِ رسالت پہ لاکھوں سلام

مجھ سے بے کس کی دولت پہ لاکھوں درود

مجھ سے بے بس کی قوت پہ لاکھوں سلام

ہم غریبوں کے آقا پہ بے حد درود

ہم فقیروں کی ثروت پہ لاکھوں سلام

جس کے جلوے سے مرجھائی کلیاں کھلیں
اس گلِ پاکِ مہبت پہ لاکھوں سلام

جس کے آگے سرِ سردراں خم رہیں
اس سرِ تاجِ رفعت پہ لاکھوں سلام

دور و نزدیک کے سننے والے وہ کان
کانِ لعلِ کرامت پہ لاکھوں سلام

جس کے ماتھے شفاعت کا سرا رہا
اُسِ جبینِ سعادت پہ لاکھوں سلام

جس کے سجدے کو محرابِ کعبہ جھکی
اُن بھنوں کی لطافت پہ لاکھوں سلام

جس طرف اٹھ گئی دم میں دم آگیا
اُس نگاہِ عنایت پہ لاکھوں سلام

جس سے تاریک دل جگمگانے لگے
اُس چمک والی رنگت پہ لاکھوں سلام

پتی پتی گلِ قدس کی پتیاں
اُن لبوں کی نزاکت پہ لاکھوں سلام

دہ زباں جس کو سب ٹن کی کنجی کہیں
اُس کی نافذ حکومت پہ لاکھوں سلام

اُس کی پیاری فصاحت پہ بے حد درود
اُس کی دلکش بلاغت پہ لاکھوں سلام

جس کی تسکین سے روتے ہوئے ہنس پڑیں
اُس تبسم کی عادت پہ لاکھوں سلام

نور کے چشمے لہرائیں دریا بہیں
انگلیوں کی کرامت پہ لاکھوں سلام

کل جہاں میلک اور جو کی روٹی غذا
اس شکم کی قناعت پہ لاکھوں سلام

انبیاء سے کریں زانو ان کے حضور
زانوؤں کی وجاہت پہ لاکھوں سلام

کھائی قرآن نے خاکِ گزر کی قسم
اُس کعبہ پا کی حرمت پہ لاکھوں سلام

جس سہانی گھڑی چمکا طیبہ کا چاند
اس دل افروز ساعت پہ لاکھوں سلام

بِسْمِ اللّٰهِ الرَّحْمٰنِ الرَّحِیْمِ

اے سب بگڑے سب کے منظر دعا کرنا
جب وقت نزع آئے دیدار عطا کرنا

عطا کیا بھگودرد الفت کہاں تھی پڑھنا کہتے
میں اس کو کہ کہاں تھا تہنہ صوفی بند پر ہے

عشق رسول ﷺ کا تقاضا ہے

کہا ہم نبی کریم ﷺ کے فرمودات پر عمل کریں۔
بالخصوص پنجگانہ نماز باجماعت ادا کریں اور مسجدی بھر
دارھی شریف رکھیں عورتیں خاتونِ حبت سیدہ فاطمہ الزہراء رضی اللہ عنہا
کے طریقے پر عمل کرتے ہوئے پسردہ و عیا اختیار کریں

بِسْمِ اللّٰهِ الرَّحْمٰنِ الرَّحِیْمِ

اے سب بگڑے سب کے منظر دعا کرنا
جب وقت نزع آئے دیدار عطا کرنا

عطا کیا بھگودرد الفت کہاں تھی پڑھنا کی قیمت
میں اس کو کہ کہاں تھا تہاں حضور کی بند پریمی ہے

عشق رسول ﷺ کا تقاضا ہے

کہا ہم نبی کریم ﷺ کے فرمودات پر عمل کریں۔
بالخصوص پنجگانہ نماز باجماعت ادا کریں اور مسجدی بھر
دارھی شریف رکھیں عورتیں خاتونِ حنیت سیدہ فاطمہ الزہراء رضی اللہ عنہا
کے طریقے پر عمل کرتے ہوئے پسردہ و عیا اختیار کریں